

Ýarajak bol!

Category: Goşgular, Kitapcy
написано kitapcy | 26 январа, 2025
Ýarajak bol! ÝARAJAK BOL!

Bu gün çykdyň dag gerşine,
Ornaşdym çeşme başyna.
Ýlham, gel, goşul joşuma,
Bir goşgy-şygar ýazjak bol!

Ondan-mundan, danalardan,
Gulagmyzda galanlardan,
Biz dek ýazjak bolýanlardan,
Belki ýardam, ser saljak bol!

Kelpeň ýazsa, ýazmasa-da,
Şahyr çykmaz, ýatmasa-da.
Bolaýmak başartmasa-da,
Ýaz, Berdinazar boljak bol!

Dag howasy göwnüň açar,
Yşkyň joşar, kelle göçer.
Dag adamy saýlap- seçer,
Asgyn bolma, zor boljak bol!

Ýel güýji goparyşynda,
Sıl güýji opuryşynda.
Adam işe garaýyşynda,
Işle, gara der boljak bol!

Alamatdyr danalykdan,
Gaçma edep – haýalykdan.
Diýlen: Kyrk ýyl maýalykdan,
Bir ýyl bolsun, ner boljak bol!

Deňsiz bilen bolmagyn deň,
Çaknyssaňda bermegin ýeň.
Gözleýäne dawadyr, jeň,

Gyzman, sowuk gar boljak bol!

Bilip goý, dälsiň perişde,
Ýedi ölçäp soň kes işde.
Yhlasyň bolsa behişte,
Haktagala ýar boljak bol!

Geldimyrat böwrüň diňle,
Kän gürlеме, pikriň jemle.
Garaz, şeýle, soňky jümle –
Sölpi bolma, är boljak bol!
Il derdine ýarajak bol!

2022 ý. Goşgular